


---

Ramanuja Vaibhava Stotram

——  
ರಾಮಾನುಜವೈಭವಸ್ತೋತ್ರಂ

——  
Document Information



---

Text title : rAmAnujavaibhavastotram

File name : rAmAnujavaibhavastotram.itx

Category : deities\_misc, stotra, gurudev

Location : doc\_deities\_misc

Author : Rangarya

Transliterated by : Mohan Chettoor

Proofread by : Mohan Chettoor, NA

Description-comments : Ramanuja Sampradaya. (Prayer to Shri Ramanujacharya, advice)

Latest update : June 6, 2022

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 6, 2022

*sanskritdocuments.org*

---



## ರಾಮಾನುಜವೈಭವಸ್ತೋತ್ರಂ



ಶ್ರೀಮನ್ನಾರಾಯಣಸ್ವಾಮಿನ್ ಶರಕೋಪಂ ಪ್ರದೇಹಿ ಮೇ .  
ರಾಮಾನುಜಂ ಪ್ರದೇಹಿ ತ್ವಂ ಶರಕೋಪಂ ಮುನೀಶ್ವರ .. 1..  
ಪ್ರದೇಹಿ ಮೇ ದಾಶರಥಿಂ ರಾಮಾನುಜ ದಯಾನಿಧೇ .  
ಭವಾಬ್ಲಿ ಮಜ್ಜಮಾನಂ ಮಾಂ ಕರುಣಾಭೇ ಸಮುದ್ಧರ .. 2..  
ತ್ವಮೇವ ಮೇ ಪಿತಾಃ ಮಾತಾ ಶರಣ್ಯಶ್ಚ ಗುರುರ್ಗತಿಃ .  
ತ್ವಾಂ ವಿನಾನ್ಯಾ ಗತಿಃ ಸ್ವಾಮಿನ್ನಹಿ ಕುತ್ರಾಪಿ ವಿದ್ಯತೇ .. 3..  
ಘೋರೇ ಕಲಿಯುಗೇ ಹ್ಯಸ್ಮಿನ್ನರ್ವಧರ್ಮವಿವರ್ಜಿತೇ .  
ಸಂಸಾರತರಣೋಪಾಯೋ ನಾನ್ಯಸ್ತ್ವಚ್ಚರಣಾತ್ಪ್ರಭೋ .. 4..  
ತತೋಽನನ್ಯಗತಿಂ ದೀನಂ ದೀನಬಂಧೋ ದಯಾರ್ಣವಃ .  
ಪಾಹಿ ಮಾಂ ಪಾಪಿನಂ ಘೋರಂ ರಾಮಾನುಜಜಗದ್ಗುರೋ .. 5..  
ಸಂಸಾರತಾಪಸಂದಗ್ಧಶ್ರೀತಹೇತುವಿವರ್ಜಿತಃ .  
ರಾಮಾನುಜಪದಾಂಭೋಜಚ್ಯಾಯಾವಿಶ್ರಾಮಮಾಶ್ರಯೇ .. 6..  
ಸರ್ವಮಂಗಲಮಾಂಗಲ್ಯಂ ಸರ್ವೋಪದ್ರವನಾಶನಂ .  
ವಂದೇ ರಾಮಾನುಜಾರ್ಯಸ್ಯ ನಿತ್ಯಂ ಪಾದಾಂಬುಜದ್ವಯಂ .. 7..  
ಕೇಚಿತ್ಕರ್ಮಾದಿಯೋಗೇಷು ವಿದ್ವಾಂಸೋಽಭಿರತಾ ಜನಾಃ .  
ವಯಂತು ಯತಿರಾಜಸ್ಯ ಪಾದಪದ್ಮೈಕಸಂಶ್ರಯಾಃ .. 8..  
ಭೋಗೈಶ್ಚರ್ಯಪರಾಃ ಕೇಚಿತ್ಕೇಚಿತ್ಕೈವಲ್ಯಮೀಪ್ಸವಃ .  
ವಯಂತುಶೃಂಖಲಾಲಗ್ನಾ ರಾಮಾನುಜ ದಯಾನಿಧೇ .. 9..  
ತ್ವತ್ಪಾದಾಂಭೋಜಮಾಶ್ರಿತ್ಯ ನಿಖಿಲೋಪಾಯವರ್ಜಿತಃ .  
ತರಿಷ್ಯಾಮೋಂಜಸಾ ನೂನಂ ಮೃತ್ಯುಸಂಸಾರಸಾಗರಂ .. 10..  
ನಮೋಽಸ್ತು ಸರ್ವಾರ್ತಿವಿನಾಶಹೇತವೇ  
ಹ್ಯನಂತಪಾಪೇಂಧನದಾವಕೀಲಿನೇ .  
ನಿಜಾಶ್ರಿತಾನಾಂ ಭವಸಿಂಧುಸೇತವೇ  
ಯತೀಂದ್ರಪಾದಾಂಬುಜಕಾಮಧೇನವೇ .. 11..  
ಅಖಿಲದುರಿತಪುಂಜದ್ವಂಸನಂದೇಹಮಾಜಾಂ-  
ಭವಜಲನಿಧಿಪಾತೇ ಪಾವನಂ ಪಾವನಾನಾಂ .

ಪರಮಪುರುಷಧಾಮಪ್ರಾಪಕಂ ಸ್ವಾಶ್ರಿತಾನಾಂ  
 ಯತಿಪತಿ ಪದಪದ್ಮಂ ಶ್ರೇಯಸೇ ಸಂಶ್ರಯಾಮಿ .. 12..  
 ನಮಾಮಿ ರಾಮಾನುಜಪಾದಪಂಕಜಂ  
 ವದಾಮಿ ರಾಮಾನುಜನಾಮ ನಿರ್ಮಲಂ .  
 ಸ್ಮರಾಮಿ ರಾಮಾನುಜದಿವ್ಯವಿಗ್ರಹಂ  
 ಕರೋಮಿ ರಾಮಾನುಜದಾಸದಾಸತಾಂ .. 13..  
 ರಾಮಾನುಜಸ್ಯ ಪದಪಂಕಜಮಾಶ್ರಯಾಮಿ  
 ರಾಮಾನುಜಸ್ಯ ಕರುಣಾಮನುಸಂದಧಾಮಿ .  
 ರಾಮಾನುಜಸ್ಯ ಜನಪಾದರಜೋ ವಹಾಮಿ  
 ರಾಮಾನುಜಾಯ ನಮ ಇತ್ಯನಿಶಂ ವದಾಮಿ .. 14..  
 ಭೌದ್ಧಾಂಧಕಾರಪರಿಹಾರದಿವಾಕರಾಯ  
 ಶ್ರೀವೈಷ್ಣವಾಂಬುನಿಧಿಪೂರ್ಣನಿಶಾಕರಾಯ .  
 ಅದ್ವೈತವಾದಿಕರಿಯೂಥಮ್ಯಗಾಧಿಪಾಯ  
 ತಸ್ಮೈ ನಮೋಽಸ್ತು ಸತತಂ ಯತಿಪುಂಗವಾಯ .. 15..  
 ಲೋಕಾನುದ್ಧರ್ತುಕಾಮೋ ದೃತಮನುಜವಪುರ್ಭೂತಲೇ ಯೋಽವತೀರ್ಣೋ  
 ನಿರ್ಜಿತ್ಯಾಶೇಷದುಷ್ಟಾನ್ ಕುಮತಿಮತಪರಾನ್ವೈಷ್ಣವಂಕರ್ಮತೇನೇ .  
 ಬ್ರಹ್ಮೇಶಾನಾದ್ಯಲಭ್ಯಂ ನಿಖಿಲಪತಿಪದಂ ದತ್ತವಾಂಶ್ಚಾಶ್ರಿತಾನಾಂ  
 ಶ್ರೀಮಾನ್ ರಾಮಾನುಜೋ ನೋ ಭವಭುಜಗಮುಖಾತ್ಪಾತು ನಿತ್ಯಂ ದಯಾಲುಃ ..  
 16..  
 ಸ್ವಪದಾಂಬುಜಸಂಶ್ರಿತಪಾಪಹರಂ ಸಕಲಶ್ರುತಿಸಾರಯಥಾರ್ಥಕರಂ .  
 ಜಯನಾದಿವಿನಾಶನದಂಡಧರಂ ಪ್ರಣಮಾಮಿ ಯತೀಶ್ವರಮಾದಿಗುರುಂ .. 17..  
 ಪ್ರಕಟೀಕೃತಮಾಧವಭಕ್ತಿಪಥಂ ಕಲಿಪಾತಕಮೋಚನಪುಣ್ಯಕಥಂ .  
 ಪರಿಭೂತನಿರೀಶ್ವರವಾದಿಮತಂ ಯತಿರಾಜಗುರುಂ ಪ್ರಣಮಾಮಿ ಸದಾ .. 18..  
 ಕೃಮಿಕಂಠನರೇಶನಿಷೂದಕರಂ ಭವರೋಗವಿನಾಶನವೈದ್ಯವರಂ .  
 ಶರಣಾಗತವತ್ಸಲವಾರಿನಿಧಿಂಪ್ರಣಮಾಮಿ ಸದಾಯತಿಭೂಮಿಪತಿಂ .. 19..  
 ನಮೋ ರಾಮಾನುಜಾರ್ಯಾಯ ಕಲ್ಯಾಣಗುಣಸಿಂಧವೇ .  
 ಕೃಪಾಮಾತ್ರಪ್ರಸನ್ನಾಯ ದೀನನಿರ್ವ್ಯಾಜಬಂಧವೇ .. 20..  
 ಪ್ರಥಮೋಽನಂತರೂಪಶ್ಚ ದ್ವಿತೀಯೋ ಲಕ್ಷ್ಮಣಸ್ತಥಾ .  
 ತೃತೀಯೋ ಬಲರಾಮಶ್ಚ ಕಲೌ ರಾಮಾನುಜೋ ಮುನಿಃ .. 21..  
 ದ್ವಾಪರಾಂತೇ ಕಲೇರಾದೌ ಪಾಖಂಡಪ್ರಚುರೇ ಜನೇ .  
 ರಾಮಾನುಜೇತಿ ಭವಿತಾ ವಿಷ್ಣುಧರ್ಮಪ್ರವರ್ತಕಃ .. 22..

## ರಾಮಾನುಜವೈಭವಸ್ತೋತ್ರಂ

---

ಸರ್ವಲೋಕಸಮುದ್ಧರ್ತೇ ಕೃಮಿಕಂಠವಿನಾಶಿನೇ .

ನಾರಾಯಣಪ್ರತಿಷ್ಠಾತ್ರೇ ಪ್ರಪನ್ನಸುರಸಾಕ್ಷಿಣೇ .. 23..


ತ್ರಿದಂಡಹಸ್ತಂ ಸಿತಯಜ್ಞಸೂತ್ರಂ ಕಾಷಾಯವಸ್ತ್ರಂ ಲಸದೂರ್ಧ್ವಪುಂಡ್ರಂ .

ರಥಾಂಗಶಂಖಾಂಕಿತಬಾಹುಮೂಲಂ ರಾಮಾನುಜಾಯಾಂ ಶರಣಂ ಪ್ರಪದ್ಯೇ .. 24..


ಇತಿ ಶ್ರೀಬ್ರಹ್ಮಸಂಹಿತಾಯಾಂ ರಾಮಾನುಜವೈಭವಸ್ತೋತ್ರಂ ಸಂಪೂರ್ಣಂ ..

Encoded and proofread by Mohan Chettoor

---

——  
*Ramanuja Vaibhava Stotram*

pdf was typeset on June 6, 2022

——  
Please send corrections to [sanskrit@cheerful.com](mailto:sanskrit@cheerful.com)

